



तरुण भारत


उद्या अंक नाही !

शुक्रवार दि. १ मे २०२६

रोजी महाराष्ट्र दिन व कामगार दिनानिमित्त दै. सोलापूर तरुण भारत कार्यालयास सुट्टी आहे. त्यामुळे शनिवार, दि. २ मे २०२६ रोजीचा अंक प्रकाशित होणार नाही. याची वाचक, विक्रेते आणि जाहिरातदार यांनी नोंद घ्यावी.

- व्यवस्थापक

विचारपुष्प



भारतीय तत्त्वज्ञानी कोणत्याही अत्यंत क्लिष्ट उपकरणांचा उपयोग केला नाही, परंतु सत्याच्या अनुभूतीचा प्रयत्न केला. ते हजारो वर्षांपूर्वी या निष्कर्षाला आले की प्रकृतीत सर्वत्र ब्रह्म आहे. हे ब्रह्म पाहता येत नाही आणि त्याचे वर्णन करता येत नाही. म्हणून समग्र हिंदू आध्यात्मिक विचार आपल्याला आधुनिक विज्ञानाच्या शोधाकडे नेतो जो शोध आपल्याला ब्रह्मांडाच्या परम ऐक्याचा आभास करून देतो.

- स्व. प्रो. राजेंद्रसिंह उपाख्य रज्जूभय्या रा. स्व. संघाचे चतुर्थ सरसंघचालक

विधान परिषद बिनविरोध

काँग्रेसने माघार घेत अंबादास दानवेंना पाठिंबा; शिंदेचा 'कडू घोट गोड'

◆ मुंबई, ३० एप्रिल
महाराष्ट्र विधान परिषदेच्या १० जागांसाठी होणाऱ्या निवडणुकीत अखेरच्या क्षणी मोठे राजकीय फेरबदल पाहायला मिळाले असून, ही निवडणूक आता बिनविरोध होण्यावर शिक्कामोर्तब झाले आहे. महाविकास आघाडीतील जागावाटपाचा पंच सुटल्याने काँग्रेसने माघार घेतली, तर दुसरीकडे उपमुख्यमंत्री एकनाथ शिंदे यांनी बच्चू कडू यांना शिवसेनेत प्रवेश देऊन 'कडू घोट गोड' करीत महायुतीची बाजू भक्कम केली आहे.

१० जागांसाठी आता केवळ १० उमेदवार रिगणात उरल्याने १२ मे रोजी होणारी निवडणूक ही केवळ औपचारिकता उरली असून, सर्व उमेदवारांची बिनविरोध निवड निश्चित मानली जात आहे

काँग्रेसची 'अट' आणि अंबादास दानवेंना पाठिंबा शिवसेना ठाकरे गटाने अंबादास दानवे यांची उमेदवारी जाहीर केल्यानंतर महाविकास आघाडीत निर्माण झालेली धुसफूस आता शांत झाली आहे. काँग्रेसचे प्रदेशाध्यक्ष हर्षवर्धन सपकाळ यांनी काँग्रेस निवडणूक लढवणार नसल्याचे स्पष्ट करीत दानवे यांना पाठिंबा जाहीर केला आहे. मात्र, हा पाठिंबा देताना काँग्रेसने भविष्यातील राज्यसभा आणि विधान परिषदेच्या जागांवर आपला दावा ठोकला आहे. उद्धव ठाकरे यांनी ही अट मान्य केल्याने आघाडीतील बिघाडी टळली असली तरी, यामुळे संजय राऊतांच्या पुढील राजकीय कारकीर्दीवर परिणाम होण्याची



विधान परिषद निवडणुकीसाठी उमेदवारी अर्ज दाखल केल्यानंतर भाजपाचे उमेदवार सुनील कर्जतकर, माधवी नाईक, संजय भेंडे, विवेक कोल्हे आणि प्रमोद जठार यांच्यासोबत मुख्यमंत्री देवेंद्र फडणवीस यांचे टिपलेले छायाचित्र

भाजपाचे 'सोशल इंजिनीअरिंग' आणि राकॉचे झिझान सिद्दीकी

► भाजपाने आपल्या सहा उमेदवारांच्या यादीत जुन्या आणि नव्या चेहऱ्यांचा समतोल साधला आहे. माधवी नाईक, प्रज्ञा सातव आणि विवेक कोल्हे यांच्या माध्यमातून भाजपाने विविध आघाड्यांवर मोर्चेबांधणी केली आहे. दुसरीकडे, राष्ट्रवादी काँग्रेसने झिझान सिद्दीकी यांना उमेदवारी दिली आणि अल्पसंख्याक मतांचे गणित जुळवण्याचा प्रयत्न केला आहे.

शक्यता आहे. यावेळी मात्र अंबादास दानवेंना विधान परिषदेवर जाण्याचा मार्ग मोकळा झाला आहे.

नीलम गोन्हेवर पुन्हा विश्वास महायुतीमध्ये मुख्यमंत्री एकनाथ शिंदे यांनी आपली पकड

पुन्हा एकदा सिद्ध केली आहे. शिवसेनेतील काही मंत्र्यांचा आणि नेत्यांचा विरोध डावलून शिंदे यांनी नीलम गोन्हे यांना पुन्हा संधी दिली आहे. विशेष म्हणजे, गेल्या काही दिवसांपासून नाराज असलेले प्रहार

बच्चू कडूचा 'प्रहार' आता शिवसेनेतून!

► बच्चू कडू यांचा पक्षप्रवेश हा महायुतीसाठी विदर्भात बळ देणारा ठरू शकतो. मात्र, प्रहारची स्वतंत्र ओळख पुसली गेल्याने कडूचे समर्थक याकडे कसे पाहतात? आणि शिवसेनेचे कार्यकर्ते कडूंना स्वीकारतात का, हे पाहणे औत्सुक्याचे ठरणार आहे.

जनशक्ती संघटनेचे बच्चू कडू यांनी अधिकृतपणे शिवसेनेत प्रवेश केला असून, त्यांना विधान परिषदेची उमेदवारी दिली आहे. संघर्ष करणारे नेते म्हणून ओळख असलेल्या कडूंच्या रूपाने शिवसेनेला विदर्भात

विधान परिषदेचे उमेदवार

भाजपा

सुनील कर्जतकर, माधवी नाईक, संजय भेंडे, विवेक कोल्हे, प्रमोद जठार, प्रज्ञा सातव (रिक्त जागेसाठीची पोट निवडणूक)

शिवसेना

नीलम गोन्हे, बच्चू कडू

राष्ट्रवादी काँग्रेस

झिझान सिद्दीकी

उबाठा गट

अंबादास दानवे (मविआ) ■

एक आक्रमक चेहरा मिळाला आहे. काँग्रेसची मुत्सद्देगिरी विधान परिषदेतून माघार घेऊन काँग्रेसने 'मोठ्या भावाची' भूमिका बजावली असल्याचा आवाज काँग्रेस आणत असली तरी, आगामी राज्यसभेच्या जागेची बेगमी करून, काँग्रेसने आतापासूनच ठाकरेंना कोंडीत पकडले आहे.

शिंदेचा 'कार्यकर्ता' पक्ष

हा कार्यकर्त्यांचा पक्ष आहे, मालकांचा नाही, असे म्हणत एकनाथ शिंदेनी उद्धव ठाकरेंवर निशाणा साधला आहे. नीलम गोन्हेना दिलेली उमेदवारी हा महिला नेतृत्वाला दिलेला सन्मान असल्याचे अधोरेखित केले. ◀(तथा वृत्तसेवा)

जनगणनेसाठी महाराष्ट्र सज्ज

२.६४ लाख कर्मचाऱ्यांची

फौज मैदानात

स्वयं-नोंदणीला

१ मे पासून सुरुवात

१६ मे पासून

प्रत्यक्ष गृहभेट

◆ मुंबई, ३० एप्रिल
देशाच्या १६ व्या जनगणनेच्या (जनगणना २०२७) तयारीला महाराष्ट्रात वेग आला असून, ही संपूर्ण प्रक्रिया अत्याधुनिक डिजिटल स्वरूपात पार पडणार आहे. राज्याच्या जनगणना संचालनालयाने गुरुवारी मुंबईत घेतलेल्या पत्रकार परिषदेत या मोहिमेची घोषणा केली. येत्या १ मे पासून नागरिकांना सेल्फ इन्सुमरेशन म्हणजेच स्वतःहून आपली माहिती नोंदवता येणार असून, १६ मे पासून प्रमाणक प्रत्यक्ष घराघरांत भेट देऊन माहिती संकलित करणार आहेत.

राज्यात १ मे ते १५ मे या कालावधीत स्वयं नोंदणी केली जाणार असून, १६ मे ते १४ जून या कालावधीत प्रत्यक्ष गृहभेट आणि नोंदणी होणार आहे. मुख्य प्रधान जनगणना अधिकारी डॉ. निरुपमा जे. डांगे यांनी सांगितले की, भारत सरकारच्या डिजिटल इंडिया उपक्रमांतर्गत ही देशातील पहिलीच डिजिटल जनगणना आहे. यासाठी मोबाईल

जनगणना हे केवळ आकडेवारी संकलन नसून, राज्याच्या विकासासाठी आणि अचूक धोरण आखणीसाठी आवश्यक असलेले राष्ट्रीय कर्तव्य आहे. नागरिकांनी प्रमाणकांना अचूक माहिती देऊन या प्रक्रियेत सहकार्य करावे.

- डॉ. निरुपमा जे. डांगे, मुख्य प्रधान जनगणना अधिकारी, महाराष्ट्र

स्वयं-नोंदणी कशी करावी?

► १ ते १५ मे या कालावधीत अधिकृत पोर्टलवर जाऊन कुटुंबातील कोणताही एक सदस्य १५-२० मिनिटांत माहिती भरू शकतो. पशुशरी नोंदणीनंतर नोंदणीकृत मोबाईलवर एक सेल्फ इन्सुमरेशन आयडी प्राप्त होईल. महत्त्वाचे म्हणजे, यासाठी कोणतेही कागदपत्र अपलोड करण्याची आवश्यकता नाही. ■

ऑप्लिकेशनचा वापर केला जाणार आहे. जनगणना देखरेख आणि व्यवस्थापन प्रणाली वेब पोर्टलद्वारे यावर लक्ष ठेवले जाईल. विशेष म्हणजे, नागरिकांच्या सुविधेसाठी ऑनलाईन स्वयं-नोंदणीचा पर्याय उपलब्ध करून देण्यात आला आहे. २.६४ लाख कर्मचाऱ्यांचे प्रशिक्षण या अवाढव्य मोहिमेसाठी महाराष्ट्रात सुमारे २.६४ लाख प्रमाणक आणि पर्यवेक्षक तैनात करण्यात आले आहेत. जिल्हा आणि तालुका स्तरावर ५-स्तरीय प्रशिक्षण पूर्ण झाले असून, २३ एप्रिलपासून ८ मे पर्यंत प्रमाणकांचे अंतिम प्रशिक्षण सुरु आहे. हे सर्व कर्मचारी १६ मे ते १४ जून या कालावधीत प्रत्येक कुटुंबाला भेट देतील. ◀(तथा वृत्तसेवा)




महाराष्ट्र शासन

म.रा.र.वि.म.
(महाराष्ट्र राज्य विकास)

महाराष्ट्र राज्य रस्ते विकास महामंडळ (मर्या.)

यशवंतराव चव्हाण मुंबई-पुणे द्रुतगती मार्ग 'मिसिंग लिंक' प्रकल्पाचा लोकार्पण सोहळा

महाराष्ट्राच्या प्रगतीचा नवा अध्याय



नरेंद्र मोदी
प्रधानमंत्री



देवेंद्र फडणवीस
मुख्यमंत्री



मिसिंग लिंकमुळे भारतातील पहिला एक्सप्रेस-वे आता अधिक वेगवान आणि सुरक्षित.

मिसिंग लिंकसह अनुभवा वेळ आणि इंधन वाचविणारा सुरक्षित आणि वेगवान प्रवास



जगातील सर्वात रुंद बोगदा (२३.५मीटर)



लोणावळा तलावाच्या १८० मीटर खालून खोदलेला बोगदा



६५०मीटर केबल-स्टेड ब्रिजसह भारतातील सर्वात उंच रस्त्यावरील पूल पायलॉन उंची (१८२मीटर)

शुक्रवार, दिनांक ०१ मे २०२६ स्थळ - मिसिंग लिंक वरील पूल क्र.१, खोपोली एम्बेडजन्वळ, यशवंतराव चव्हाण द्रुतगती मार्ग, जि. रायगड.

वेळ : दुपारी १२:३० वाजता



देवेंद्र फडणवीस
मुख्यमंत्री



एकनाथ शिंदे
उपमुख्यमंत्री



सुनेत्रा अमित पवार
उपमुख्यमंत्री



जेयेंद्रा सांकरे-बोर्डीकर
उपमुख्यमंत्री, सार्वजनिक बांधकाम (सार्वजनिक उपकरणे)

महामार्ग विकासासाठी सदैव कटिबद्ध !

www.msrdc.in | msrdcofficial | /Maharashtra State Road Development Corporation

